

नई पर्यटन इकाई नीति जल्द लागू होगी : दिया कुमारी

जयपुर। उपमुख्यमंत्री दिया कुमारी की अध्यक्षता में शासन सचिव पर्यटन, कला एवं संस्कृति तथा पुरातत्व रवि जैन की उपस्थिति में गुरुवार को पर्यटन भवन में विधायी वर्ष 2024-25 हेतु पर्यटन विभाग से संबंधित बजट घोषणाओं, अन्य घोषणाओं, “राजिगंज राजस्थान ग्लोबल इन्वेस्टमेंट समिट-2024 (9 से 11 दिसम्बर) के आयोजन से पूर्व 8 अक्टूबर को जयपुर में आयोजित होने वाली प्री-समिट में पर्यटन विभाग की भूमिका के निर्वहन को कार्ययोजना पर चर्चा तथा पर्यटन विकास कार्यों की प्रगति की समीक्षा की गई।

दिया कुमारी ने बैठक पश्चात मीडिया से बात करते हुए कहा कि “राजिगंज राजस्थान ग्लोबल इन्वेस्टमेंट समिट के आयोजन से पूर्व 8 अक्टूबर

■ ‘स्टेकहोल्डर्स को बताएं कि राजस्थान में पर्यटन के क्षेत्र में अपार सम्भवाएं हैं’

को जयपुर में आयोजित होने वाली प्री-समिट में आने वाले स्टेकहोल्डर्स को बताएंगे कि राजस्थान में पर्यटन के क्षेत्र में अपार सम्भवाएं हैं। हम उम्मीद करते हैं कि उक्त समिट में राजस्थान पर्यटन के क्षेत्र में निवेश के कई एमओयू किये जा सकेंगे। उपमुख्यमंत्री ने बताया कि आज बैठक में राजस्थान की नई पर्यटन (यूनिट गॉइडलाइन) इकाई नीति पर चर्चा की गई है। राजस्थान पर्यटन इकाई नीति को अंतिम रूप दिया जा रहा है। इसे जल्दी

ही राज्य में लागू किया जाएगा।

दिया कुमारी ने कहा कि हमारा लक्ष्य है कि राजस्थान को पर्यटन के क्षेत्र में नम्बर एक राज्य बनाएँ। राजस्थान में पर्यटन के विभिन्न अवसर हैं। हम राजस्थान में पर्यटन का बेहतरीन माहौल तैयार करने के लिए काम कर रहे हैं। ताकि यहाँ अधिक से अधिक संख्या में पर्यटक आएँ। चाहे पर्यटक वेडिंग के लिए राजस्थान आएँ चाहे रूरल ट्यूरिज्म के लिए आएँ, चाहे इको ट्यूरिज्म के लिए आएँ, चाहे वो वाइल्ड लाइफ ट्यूरिज्म के लिए आएँ या फिर घूमने फिरने के लिए आएँ। हम चाहते हैं कि राजस्थान आने वाले देशी विदेशी पर्यटकों को शांनदार पर्यटन अनुभव मिले। उन्हें यहाँ सभी आवश्यक और गुणवत्तापूर्ण सुविधाएँ मिलें, सुरक्षा मिले,

सफाई मिले इसके लिए काम किया जा रहा है। जयपुर शहर की चार दिवारी की विरासत को संरक्षण और यहाँ पर्यटन विकास के लिए मैंने अभी पिछले दिनों दौरा भी किया है। हम यूडीएफ, विद्युत विभाग तथा अन्य विभागों के साथ समन्वय से जयपुर और राजस्थान में पर्यटन को बेहतरीन सुविधाएँ विकसित करने के लिए काम कर रहे हैं।

बैठक में पर्यटन आयुक्त विजय पाल सिंह, राजस्थान पर्यटन विकास निगम की प्रबंध निदेशक सुषमा अरोड़ा, निदेशक पुरातत्व विभाग पंकज धरेन्द्र, अतिरिक्त निदेशक पर्यटन राकेश शर्मा, अतिरिक्त निदेशक आनंद त्रिपाठी संयुक्त निदेशक (निवेश) पवन कुमार जैन तथा अन्य विभागीय अधिकारी उपस्थित रहे।

नेता प्रतिपक्ष का बयान आरक्षण विरोधी : मीणा

जयपुर। कांग्रेस प्रारम्भ से ही आरक्षण विरोधी रही है। यह बात नेता प्रतिपक्ष टीकाराम जूली के बयान से फिर साबित हुयी है। भाजपा प्रवक्ता पंकज मीणा ने कहा कि प्रथम प्रधानमंत्री नेहरू ने संसद के पटल पर कहा था कि सरकारी नौकरी में आरक्षण के खिलाफ हैं, उनके बाद इंदिरा गांधी के लगाकर राजीव गांधी और अब यही मंशा कुछ दिन पहले राहुल गांधी ने अमेरिका में जा कर प्रकट की है। उन्होंने कहा कि राहुल गांधी के आरक्षण समाप्त करने के बयान का ही आज सम्मर्धान करते हुए जूली ने भी आरक्षण समाप्त करने की बात कहकर आदिवासियों, दलितों और पिछड़ों के आरक्षण पर डाका डालने की मंशा जाहिर की है।

विकासकर्ता बताए, क्या काटे जाने वाले 617 पेड़ों की हो सकती है पुनर्स्थापना : हाईकोर्ट

जयपुर। राजस्थान हाईकोर्ट ने सांभर फ्लोरा तहसील के हिरनोदा में रेलवे की गति शक्ति योजना के तहत मल्टी कार्गो टर्मिनल बनाने के लिए 565 खेजड़ी सहित कुल 617 पेड़ काटने की कार्रवाई शुरू करने के मामले में विकासकर्ता कंपनी से पूछा है कि क्या इन पेड़ों की किसी अन्य स्थान पर पुनर्स्थापित किया जा सकता है। इसके साथ ही अदालत ने कंपनी से संबंधित भूमि के स्वामित्व की जानकारी भी देने की कहा है। सीजे एमएम श्रीवास्तव और जस्टिस आशुतोष कुमार की खंडपीठ ने यह आदेश मीडियन फाउंडेशन ट्रस्ट की ओर से

दायर जनहित याचिका पर सुनवाई करते हुए दिए।

सुनवाई के दौरान अदालत के सामने आया कि कंपनी की ओर से इन पेड़ों की काटने की एवज में तीन हजार से अधिक पौधापौपण किया है। इसके अलावा अदालत ने याचिकाकर्ता से भी कुछ सवाल-जवाब किए। इसके साथ ही अदालत ने विकासकर्ता कंपनी से जानकारी मांगते हुए प्रकरण की सुनवाई आगामी माह रखी है।

याचिका में अधिवक्ता अनुराग शर्मा ने बताया कि रेलवे की गति शक्ति योजना के तहत हिरनोदा में

मल्टी कार्गो टर्मिनल बनाया जाना प्रस्तावित है। यह टर्मिनल हस्ती पेड़ों के मिमिकल एंड शिपिंग लि. की ओर से बनाया जा रहा है। जिस जमीन पर यह टर्मिनल बनाया जाएगा, वहां राज्य वृक्ष खेजड़ी के 565 सहित कुल 617 हरे पेड़ मौजूद हैं। इन्हें हटाने के लिए कंपनी की ओर से सांभरलेक के उपखंड अधिकारी की प्राधान्य पत्र पेश कर अनुमति मांगी गई। वहीं गत 4 जुलाई को एडीएम ने इन पेड़ों को काटने की सशर्त अनुमति दे दी। इसमें एक शर्त यह भी थी कि कंपनी काटे गए पेड़ों के बदले दस फीट ऊंचाई के पांच गुणा पेड़ लगाएंगी। याचिका में

मदन राठौड़ ने दी घर-घर दस्तक

जयपुर। भाजपा के देश भर में चल रहे सदस्यता महाअभियान के तहत आज भाजपा प्रदेशाध्यक्ष मदन राठौड़ ने जयपुर हैरिटेज निगम के वार्ड 92 के 115 नंबर बूथ पर पहुंचकर कार्यकर्ताओं के साथ घर-घर दस्तक देकर सदस्यता ग्रहण करवाई।

उन्होंने क्षेत्रवासियों से चर्चा करते हुए कहा कि भाजपा वैचारिक अधिष्ठान के लिए काम करने वाला एक मात्र राजनैतिक दल है, जिसका ध्येय है समाज की अंतिम पंक्ति में खड़े अंतिम व्यक्ति को विकास की यात्रा में भागीदार बनाकर समर्थ और समृद्ध समाज की रचना हो सके। उन्होंने प्रधानमंत्री नरेंद्र मोदी के तीसरी बार के कार्यकाल के सौ दिन में किए गए कल्याणकारी कार्यों की चर्चा करते हुए कहा कि विपक्ष केवल देश को बदनमा करने और मोदी को गाली देने में व्यस्त है वहीं प्रधानमंत्री लोक कल्याण के लिए 15 लाख करोड़ की योजनाओं को स्वीकृति देकर अपने संकल्प की पूर्ति में जुटे हैं।

विद्युत दुर्घटनाओं को रोकने के लिए अपनाएं सुरक्षा उपाय : हीरालाल नागर

जयपुर। ऊर्जा राज्यमंत्री (स्वतंत्र प्रभार) हीरालाल नागर ने विद्युत दुर्घटनाओं को रोकने के लिए विद्युत सुरक्षा कार्यों को गति देने के निर्देश दिए हैं। उन्होंने अधिकारियों से कहा है कि बिजली के ट्रांसफार्मर खुले न छोड़े जाएँ और फेंसिंग (सुरक्षा दीवार) आदि उपाय अपनाएँ। इससे विद्युत दुर्घटनाओं तथा उनसे होने वाली जनहानि को कम किया जा सकेगा।

नागर गुरुवार को सीकर रोड खेतान हॉस्पिटल के पास जयपुर सिटी नॉर्थ सर्किल क्षेत्र में वितरण ट्रांसफार्मरों, रिंगमैन यूनिट एवं डिस्ट्रिब्यूशन पिलर्स पर फेंसिंग एवं प्रोविलिंग के काम का अवलोकन कर रहे थे। उन्होंने कहा कि इस वृत्त के 21 वितरण ट्रांसफार्मरों पर विद्युत सुरक्षा के दृष्टिगत एफआरपी मेटेरियल की कुचालक जाली द्वारा फेंसिंग कर इसे एक मॉडल के रूप में विकसित किया गया है। उन्होंने परीक्षण कर अधिकारियों को इसे प्रदेश के अन्य क्षेत्रों में भी लागू करने के निर्देश दिए। ऊर्जा मंत्री ने जयपुर सिटी सर्किल नॉर्थ के मुरलीपुरा सब डिवाजन कार्यालय का निरीक्षण किया और यहां पौधापौपण भी किया।

जयपुर सिटी नॉर्थ सर्किल के अधीक्षण अभियंता अशोक रावत ने बताया कि सीकर रोड चौमू पुलिया से रोड नम्बर 14 तक डिस्ट्रिब्यूशन ट्रांसफार्मर व अन्य विद्युत उपकरणों की लोहे की जाली के स्थान पर यह फेंसिंग की गई है। साथ ही, जल पारव को संभावना वाले सभी स्थानों पर आरएमयू, पिलर बॉक्स तथा 176 डिस्ट्रिब्यूशन बॉक्स की फाउंडेशन को जमीन के स्तर पर पक्की ईंटों द्वारा उठाया गया है। सभी विद्युत उपकरणों की आवश्यकता के अनुसार पुनः अर्थिंग भी की गई है। इससे विद्युत दुर्घटनाओं को रोकने में सहायता मिलेगी। इस दौरान जयपुर डिस्कॉम के



ऊर्जा मंत्री हीरालाल नागर ने गुरुवार को जयपुर सिटी सर्किल नॉर्थ में हुए विद्युत सुरक्षा कार्यों का अवलोकन किया।

तकनीकी निदेशक एस.एस. नेहरा, अधिकारी भी मौजूद रहे। जेनल मुख्य अभियंता (जयपुर) आर.के. जीनवाल तथा अधीक्षण अभियंता अशोक रावत सहित अन्य

शिविर 24 को

जयपुर। नगर निगम ग्रेटर आयुक्त रुकमणि रियाड़ के निर्देशानुसार 24 सितम्बर को नगर निगम ग्रेटर मुख्यालय पर जयपुर हॉस्पिटल लाल कोठी के द्वारा समस्त सफाई कर्मचारी एवं कार्मिकों के लिए निःशुल्क हेल्थ चेकअप एवं जांच शिविर 24 सितम्बर को प्रातः 11 से दोपहर 3 बजे तक किया जायेगा। आयुक्त रुकमणि रियाड़ ने बताया कि सफाई कर्मचारियों, अन्य कार्मिकों व उनके परिवार के लिए निःशुल्क स्वास्थ्य जांच शिविर लगाया जा रहा है, कार्मिकों को आई.डी. कार्ड आर.जी.एच.एस. कार्ड एवं आधारकार्ड लाना अनिवार्य है।

फ़ीडबैक लिया

जयपुर। भाजपा के देश भर में चल रहे सदस्यता महाअभियान के तहत जयपुर के तीन संगठनात्मक जिलों के प्रमुख पदाधिकारियों के साथ बैठक कर प्रदेश संगठन सह प्रभारी विजया राटकर ने फीड बैक लिया और अभियान की सफलता के लिए मंत्र दिया। वे जयपुर शहर, जयपुर उत्तर ग्रामीण, जयपुर दक्षिण ग्रामीण के जिला अध्यक्ष, जिला प्रभारी, जिले की सदस्यता टोली के सदस्यों, विधायक से रूबरू हुई और अब तक की प्रगति रिपोर्ट ली।

सार-समाचार

चंद्रमनोहर बटवाड़ा का स्वागत किया जयपुर। जयपुर के व्यापार मंडलों द्वारा जयपुर व्यापार महासंघ के अध्यक्ष सुभाष गौयल के नेतृत्व में भारतीय जनता पार्टी के किशनपोल क्षेत्र के विधायक प्रयाशी रहे चंद्रमनोहर बटवाड़ा का जन्मदिन पर अभिनंदन किया गया। जयपुर के व्यापार मंडलों के प्रतिनिधि, जिनमें जयपुर व्यापार महासंघ के वरिष्ठ उपाध्यक्ष सुरेंद्र बब, महामंत्री सुरेश सैनी, जेनरल एसोसिएशन के उपाध्यक्ष राजू मंगोड़ीवाला, जयपुर के भूतपूर्व मेयर मनोज भारद्वाज, चौडा रास्ता के सोभाग मल अग्रवाल, नाहरगढ़ रोड व्यापार मंडल के अध्यक्ष मितर सिंह राजावत, बगरु वालों का रास्ता व्यापार मंडल के अध्यक्ष दीपक अग्रवाल, चांदपोल व्यापार मण्डल के महामंत्री घनश्याम भूतड़ा, सिड्डी विनायक व्यापार मण्डल के अध्यक्ष कैलाश अग्रवाल, हल्दियों का रास्ता व्यापार मण्डल के उपाध्यक्ष जय किशन ग्वालांनी मौजूद थे।

बच्चों को सिखाएं आत्मरक्षा के गुर

जयपुर। ग्रेटर नगर निगम की चेयरमैन मीनाक्षी शर्मा और निर्भया स्कॉलर्स ने झोटवाड़ा स्थित निजी स्कूल में बच्चों को आत्मरक्षा के गुर सिखाए। यह कार्यक्रम नगर निगम द्वारा संचालित शक्तिवन्दन 2.0 के तहत किया गया। इस मौके पर पार्षद सुमेर सिंह जोधा, एडवोकेट स्वाति अग्रवाल और मनोवैज्ञानिक दीपा रायचंदानी भी मौजूद थीं। ग्रेटर निगम की महिला एवं बाल विकास समिति की अध्यक्ष डॉ. मीनाक्षी शर्मा ने बच्चों ने कहा कि, गलत का विरोध सिर्फ लड़कियां ही नहीं, लड़कें भी करी। स्वस्थ व सभ्य समाज में महिला व पुरुष दोनों का कंधे से कंधा मिलकर चलना आवश्यक है। विद्यालय की प्रचाओं सीमा दीवान ने शक्ति वंदन टीम का आभार जताया। निर्भया स्कॉलर्स टीम से मंजू चौधरी और मनोहर ने बच्चों को आपात स्थिति से सामना करने की तकनीकें बताए।

हत्या की सूचना ने पुलिस की कराई परेड

जयपुर। करभनी इलाके में बुधवार देर रात हत्या की सूचना ने पुलिस की परेड करा दी। जानकारी के अनुसार पुलिस को सूचना मिली कि थाना इलाके में स्थित मंगलम सिटी से निवाह रोड पुलिस को रोड किनारे खून से सना प्लास्टिक का कट्टा मिला।

जलेब चौक पर कब्जे को लेकर ट्रस्ट को बेदखल करने पर रोक

जयपुर, (का.सं.)। जिला न्यायालय, महानगर प्रथम ने जलेब चौक की खाली जमीन से पूर्व राजपरिवार से जुड़े महाराजा सर्वाई मानसिंह द्वितीय म्यूजियम ट्रस्ट को बेदखल करने पर रोक लगा दी है। इसके साथ ही अदालत ने कहा है कि ट्रस्ट को बादप्रस्त भूमि का उपयोग व उपभोग करने में बाधा उत्पन्न नहीं की जाए। अदालत ने यह आदेश महाराजा सर्वाई मानसिंह द्वितीय म्यूजियम ट्रस्ट की अपील पर सुनवाई करते हुए दिए। अदालत ने कहा कि मामले में अतिरिक्त जिला न्यायालय क्रम 1 महानगर प्रथम के 6 अगस्त, 2022 के आदेश के अनुसार बादप्रस्त संपत्ति अपीलाधी की होना बताया गया है। इसके अलावा अपीलाधी को बिना विधिक प्रक्रिया अपनाए इस संपत्ति से बेदखल नहीं करने और उपयोग व उपभोग में बाधा नहीं पहुंचाने के लिए पाबंद किया गया है। ऐसी स्थिति में यदि अपीलाधी को बेदखल किया जाता है तो उसका अपील करके का उद्देश्य ही विफल हो जाएगा और मामले में अनावश्यक पेचौदगियों पैदा हो जाएगी।

अपील में अधिवक्ता रमेश चन्द्र शर्मा ने कहा कि निचली अदालत ने आदेश जारी करने से पूर्व अतिरिक्त जिला न्यायालय की ओर से पूर्व में दिए आदेश का विधि सम्मत अवलोकन नहीं किया गया है। अतिरिक्त जिला न्यायालय पूर्व में ही संपत्ति से बेदखल नहीं करने और उसके उपयोग व उपभोग में बाधा उत्पन्न नहीं करने के लिए पाबंद कर चुका है। ऐसे में निचली अदालत को जिला न्यायालय के आदेश के विपरीत जाकर निर्णय देने का अधिकार नहीं था। ऐसे में निचली अदालत के आदेश को रद्द किया जाए। वहीं नगर निगम की ओर अधिवक्ता पुष्पेन्द्र भारद्वाज ने अदालत में पेश होकर जवाब देने के लिए समय मांगा। इस पर अदालत ने अपीलाधी ट्रस्ट को बेदखल करने पर रोक लगा दी है। गौरतलब है कि ट्रस्ट ने वर्ष 1994 में निचली अदालत में दावा पेश कर कहा था कि उसने अपने स्वामित्व की जलेब चौक की खाली जमीन को लाइसेंस पद्धित पर आवेदकों को जगाह दे रखी है। जहां आवेदक थडी और टीशेड लगाकर रोजगार कर रहे हैं। नगर निगम को भूचौकियों ने 29 जून, 1994 को इन थडियों और टीन शेड को हटाना शुरू कर दिया। इसकी जानकारी मिलने पर ट्रस्ट ने अपने चौकीदार नियुक्त कर दिए, ताकि निगम मौके पर कब्जा ना कर सके। दावे में गुहार की गई की निगम को पाबंद किया जाए कि वह मौके पर कब्जा ना करे और उसे बेदखल नहीं करे। जिस पर सुनवाई करते हुए अदालत ने ट्रस्ट के दावे को खारिज कर दिया था।

‘समाज की अनदेखी करने वालों को सबक सिखाएं’

जयपुर। कांग्रेस के पूर्व राष्ट्रीय अध्यक्ष और लोकसभा में नेता प्रतिपक्ष राहुल गांधी द्वारा विदेशी धरती पर भारत में आरक्षण को समाप्त किए जाने संबंधित बयान का कांग्रेस के राजस्थान विधानसभा में नेता प्रतिपक्ष टीकाराम जूली सहित अन्य कांग्रेसी नेताओं द्वारा बचाव किए जाने पर भारतीय जनता पार्टी ने कड़ी प्रतिक्रिया व्यक्त की है। भाजपा के प्रदेश महामंत्री जितेंद्र गोतवाल ने कहा कि आरक्षण से छेड़छाड़ के राहुल गांधी के मंसूबों को अपने लाभ के लिए जुली सहित कांग्रेस के नेता छुपा रहे हैं।

दस्तावेज सत्यापन 23 सितंबर तक

जयपुर। राजस्थान अधीनस्थ सेवा बोर्ड द्वारा आयोजित संगणक सौधी भांती परीक्षा-2023 में अनतिम रूप से चयनित अभ्यर्थियों के दस्तावेजों के सत्यापन 23 सितंबर 2024 से शुरू होगा। आर्थिक एवं सांख्यिकी विभाग द्वारा सोमवार, 23 सितंबर से सोमवार, 30 सितंबर 2024 तक निदेशालय, आर्थिक एवं सांख्यिकी, योजना भवन, तिलक मार्ग, सी स्क्रीम, जयपुर में दस्तावेज सत्यापन किया जाएगा।

ए.सी.बी. ने मेयर मुनेश और उनके पति सहित 4 के खिलाफ चालान पेश किया

पट्टे जारी करने की एवज में रिश्तत लेने के इस प्रकरण में एसीबी मामलों की विशेष कोर्ट में पेश किया है 2502 पेज का चालान

जयपुर, (का.सं.)। एसीबी ने पट्टे जारी करने की एवज में रिश्तत लेने के मामले में हेरिटेज मेयर मुनेश गुर्जर, उसके पति सुशील गुर्जर और दो अन्य अनिल कुमार दुबे एवं नारायण सिंह के खिलाफ गुरुवार को एसीबी मामलों की विशेष कोर्ट में 2502 पेज का चालान पेश किया है।

एसीबी ने चालान में माना कि मेयर मुनेश गुर्जर ने लोक सेविका होते हुए भी भ्रष्टाचार निवारण अधिनियम की धारा 7 ए के तहत अपराध किया है और उसका जुर्म प्रमाणित है। इस मामले में राज्य सरकार ने 6 सितंबर को मुनेश के खिलाफ अभियोजन की मंजूरी दे दी थी। वहीं हाईकोर्ट ने भी दो सप्ताह में चालान पेश करने का निर्देश दिया था। इसके तहत ही मुनेश सहित अन्य के खिलाफ चालान पेश किया है। एसीबी ने मुनेश एवं उसके पति सहित अन्य आरोपियों पर पीसीएफ की धारा 7 ए और आर्डीसी की धारा 120 के तहत अपराधिक षडयंत्र का आरोप लगाया है। कोर्ट ने एसीबी के चालान

■ सुनवाई के दौरान महापौर के अधिवक्ता दीपक चौहान ने कहा कि मुनेश गुर्जर की ‘बेक बोन’ में दर्द है, इसलिए वह उपस्थित नहीं हो पाई है। ऐसे में उन्हें पेश होने के लिए समय दिया जाए। इस पर कोर्ट ने उनकी अर्जी मंजूर करते हुए समय दे दिया।

को रिपोर्ट पर लेते हुए मेयर मुनेश को भी पेश होने के लिए 5 अक्टूबर तक का समय दिया है। सुनवाई के दौरान मेयर के अधिवक्ता दीपक चौहान ने कहा कि मुनेश की बेक बोन में दर्द है। इसलिए वह उपस्थित नहीं हो पाई है। ऐसे में उन्हें पेश होने के लिए समय दिया जाए। इस पर कोर्ट ने उनकी अर्जी मंजूर करते हुए समय दे दिया। चालान में एसीबी ने कहा कि हेरिटेज मेयर मुनेश ने अपने पति सुशील गुर्जर के कहने पर पट्टों पर दस्तखत करना पेंडिंग रखा था। परिवारों की परिचितों का कार्य भी उसके पास पेंडिंग पाया गया। उसने पति सुशील गुर्जर के दलालों के जरिए पट्टों की एवज में

रिश्तत की राशि लेने का अपराध भी प्रमाणित हुआ है। परिवारों सुधांशु सिंह ने 12 सितंबर 2023 को धारा 164 के बयानों में कहा है कि मुनेश ने राजीव शर्मा के पट्टे की फाइल निकालने और दस्तखत करने की एवज में एक लाख रुपए की मांग की। इस मांग पर 50 हजार रुपए की राशि अपने पति सुशील एवं अनिल कुमार दुबे की मौजूदगी में अपने हाथ में ली। इस मामले में मुनेश सहित चारों आरोपियों के मोबाइल फोन, रिश्तत राशि का सत्यापन और आपसी बातचीत के एफडी कार्ड और अन्य आर्टिकल विधि विज्ञान प्रयोगशाला में जांच के लिए भिजवाए हैं। वहां से रिपोर्ट आने पर पेश कर दी जाएगी।


उपराष्ट्रपति को पद की गरिमा बनाए रखनी चाहिए : डोटासरा

जयपुर, (का.प्र.)। केंद्रीय मंत्री रवनीत सिंह बिट्टू सहित बीजेपी और सहयोगी दलों की ओर से नेता प्रतिपक्ष राहुल गांधी को लेकर दिए गए आपत्तिजनक बयान के खिलाफ कांग्रेस कार्यकर्ताओं ने जयपुर के शहीद स्मारक पर विरोध प्रदर्शन किया। इस प्रदर्शन में पीसीसी अध्यक्ष गोविंद सिंह डोटासरा, नेता प्रतिपक्ष टीकाराम जूली सहित पार्टी विधायक और सांसद शामिल हुए। इस मौके पर गोविंद सिंह डोटासरा ने उपराष्ट्रपति जादीप बनखड़ की ओर से दिए बयानों को लेकर निशाना साधते

हुए कहा कि उपराष्ट्रपति को संवैधानिक पद की गरिमा बनाए रखनी चाहिए। डोटासरा ने उपराष्ट्रपति के बयान को लेकर कहा कि मैंने एक वीडियो देखा, जिसमें उपराष्ट्रपति कह रहे हैं कि हरियाणा के पूर्व मुख्यमंत्री मनोहर लाल खट्टर के आने के बाद हरियाणा में ईमानदारी से भर्तियां हो रही हैं, जबकि इससे पहले चेक के माध्यम से भर्तियां हुआ करती थी। उपराष्ट्रपति को संवैधानिक पद की गरिमा बनाए रखनी चाहिए और अगर गरिमा नहीं बना पाते हैं, तो हम कोई दूसरा रास्ता अपनाएंगे।

पुलिस मुख्यालय की एंटी गैंगस्टर टास्क फोर्स टीम की कार्रवाई

जयपुर। एंटी गैंगस्टर टास्क फोर्स (एजीटीएफ) पुलिस मुख्यालय की टीम ने ट्रेन से झालावाड़ से मादक पदार्थ अफीम लेकर जयपुर पहुंचे तस्कर गोपाल डोली पुत्र रामलाल (27) निवासी गुराडिया जोगा थाना मिश्रीली (झालावाड़) को सदर थाने के सामने दबोच लिया। आरोपी के पास से 1 किलो 760 ग्राम अफीम बरामद की गई। अतिरिक्त महानिदेशक पुलिस एंटी गैंगस्टर टास्क फोर्स एवं अपराध दिनेश एमएन ने बताया कि इनामी अपराधियों व अवैध मादक पदार्थों के तस्करों के विरुद्ध कार्रवाई एवं उनके बारे में आसूचना संकलन के लिए डीआईजी योगेश यादव व अतिरिक्त पुलिस अधीक्षक श्री सिद्धांत शर्मा के सुपरविजन में अलग अलग टीमों गठित की गई हैं। सब इंस्पेक्टर सुभाष सिंह तंवर के नेतृत्व में एएसआई शंकर दयाल शर्मा, हेड कॉन्स्टेबल महेश सोमरा, नरेंद्र सिंह, रविन्द्र सिंह, कमल सिंह, महावीर सिंह



तस्कर गोपाल डोली

शेखावत एवं कॉन्स्टेबल नरेश कुमार, सोहन देव व सुरेश कुमार की एक टीम जयपुर, जोधपुर और कोटा रेंज रवाना की गई थी। आसूचना संकलन के दौरान टीम के सदस्य हेड कॉन्स्टेबल महेश सोमरा को सुचना मिली कि एक व्यक्ति झालावाड़ से ट्रेन में मादक पदार्थ लेकर जयपुर आ रहा है। इस पर सूचना को

विकसित किया गया। सूचना पुछ्छा होने पर सदर थाना पुलिस को सूचित किया गया। सूचना के अनुसार एक व्यक्ति सदर थाने के सामने बैग के साथ नजर आया। जिसे स्थानीय पुलिस की मदद से पकड़ा तो उसने अपना नाम गोपाल डोली निवासी झालावाड़ बताया। आरोपी के पास मिले बैग को चेक किया तो उसमें 1 किलो 760 ग्राम अफीम मिली। एनडीपीएस एफ्ट में आरोपी को सदर पुलिस ने गिरफ्तार कर लिया। जिससे मादक पदार्थ की खरीद-फरोख्त एवं इनके नेटवर्क के संबंध में पृष्ठता की जा रही है। इस कार्रवाई में हेड कॉन्स्टेबल महेश सोमरा की महत्वपूर्ण भूमिका तथा एएसआई शंकर दयाल शर्मा, हेड कॉन्स्टेबल नरेंद्र सिंह, रविन्द्र सिंह, कमल सिंह, महावीर सिंह शेखावत, कॉन्स्टेबल नरेश कुमार, सोहनदेव व सुरेश कुमार को सहयोग रहा। टीम का कुशल नेतृत्व सब इंस्पेक्टर सुभाष सिंह तंवर द्वारा किया गया।

सड़क के बीच बने खड्के ने ले ली बाइक सवार युवक की जान

जयपुर। जवाहर नगर इलाके में बाइक पर चल रही एक युवक की रोड बीच बने गड्ढे ने जान ली। जानकारी के अनुसार बुधवार देर रात वह अपने भांजे के साथ बाइक से घर लौट रहा था और गड्ढे को बचने के लिए साइड काटते ही कार ने बाइक को टक्कर मार दी। हादसे में एक की मौत हो गई और घायल भांजे के मामूली चोट आई। सड़क दुर्घटना थाना पुलिस (पूर्व) ने पोस्टमॉर्टम

करवाकर शव परिजनों को सौंप दिया। पुलिस ने बताया कि हादसे में रामगढ़ मोड़ आमेर निवासी अजय कुमार शर्मा (29) की मौत हो गई। उसका भांजा रोशन (22) के मामूली चोट आई है। जो बुधवार रात बाइक पर बैठकर गांधी नगर से घर जा रहे थे। झालाना दुंगरी में अरण्य भवन चौराहा के पास बीच रोड पर बरसात के कारण बीच रोड पर गड्ढा बना हुआ है।

‘किसी को रुकी हुई पेंशन मिली तो किसी को मुफ्त इलाज व छात्रवृत्ति’

जयपुर। किसी की रुकी हुई पेंशन शुरू हो गई, तो किसी को निःशुल्क इलाज के रूप में मिली संजीवनी, किसी के बेहतर भविष्य के सपने को मिला छात्रवृत्ति का संबल तो किसी को मिला पालनहार योजना का सहारा। कुछ ऐसा ही नगरा था गुरुवार को जिला क्लबट्रेट सभागार में मुख्यमंत्री भजनलाल शर्मा के

निर्देश पर आयोजित जिला स्तरीय जनसुनवाई का। जयपुर सांसद मंजू शर्मा एवं जयपुर ग्रामीण सांसद श्री राव राजेंद्र सिंह सहित विधायकों की मौजूदगी में आयोजित जिला स्तरीय जनसुनवाई कार्यक्रम में जिला कलक्टर डॉ. जितेंद्र कुमार सोनी ने 176 परिवारियों के परिवार सुने, जिनमें से कई

प्रकरण का निस्तारण मौके पर ही कर दिया गया। अन्य प्रकरणों के त्वरित निस्तारण के लिए कलक्टर ने संबंधित विभाग के अधिकारियों को आवश्यक कार्यवाही करने के निर्देश दिये। कलक्टर के निर्देश पर फरियादी रणवीर सिंह को अब कैम्प का इलाज निःशुल्क मुहैया करवाया जाएगा। वहीं, मुन्नी देवी

की एक साल से रुकी हुई पेंशन भी शुरू हो गई है। जब मौके पर ही फरियादियों को समस्याओं का समाधान मिला तो उन्होंने जिला कलक्टर का आभार जताया। जिला स्तरीय जनसुनवाई में कुल 176 प्रकरण प्राप्त हुए जिनमें प्रमुख रूप से अतिरिक्तपण हटवाने पेंशन शुरू करवाने, सरकार की

जनकल्याणकारी योजनाओं का लाभ दिलवाने, पेयजल की सप्लाई सुचारु कराने, पत्थरवाड़, कृषि भूमि में आवागमन हेतु रास्ता खुलवाने, युद्धावस्था पेंशन, सड़क, आवासीय पट्टा, बनवाने नार्मलरप जमीन विवाद सहित विभिन्न विषयों से संबंधित शिकायतें प्राप्त हुईं।

जयपुर। जयपुर के व्यापार मंडलों द्वारा जयपुर व्यापार महासंघ के अध्यक्ष सुभाष गौयल के नेतृत्व में भारतीय जनता पार्टी के किशनपोल क्षेत्र के विधायक प्रयाशी रहे चंद्रमनोहर बटवाड़ा का जन्मदिन पर अभिनंदन किया गया। जयपुर के व्यापार मंडलों के प्रतिनिधि, जिनमें जयपुर व्यापार महासंघ के वरिष्ठ उपाध्यक्ष सुरेंद्र बब, महामंत्री सुरेश सैनी, जेनरल एसोसिएशन के उपाध्यक्ष राजू मंगोड़ीवाला, जयपुर के भूतपूर्व मेयर मनोज भारद्वाज, चौडा रास्ता के सोभाग मल अग्रवाल, नाहरगढ़ रोड व्यापार मंडल के अध्यक्ष मितर सिंह राजावत, बगरु वालों का रास्ता व्यापार मंडल के अध्यक्ष दीपक अग्रवाल, चांदपोल व्यापार मण्डल के महामंत्री घनश्याम भूतड़ा, सिड्डी विनायक व्यापार मण्डल के अध्यक्ष कैलाश अग्रवाल, हल्दियों का रास्ता व्यापार मण्डल के उपाध्यक्ष जय किशन ग्वालांनी मौजूद थे।